



Nonofo Tausoa ma Ma'i e Pu'upu'u ai lou Soifua

'O le fa'aailoa mai i le iloiloga a le falema'i 'ua 'e maua i se gasegase mātūiā pe fa'a'umatia ai lou soifua – e fai ma 'avega mamafa mo 'oe ma lou 'āiga 'ātoa. 'O se taimi e fa'apopolevaleina ma fa'atumulia ai i le fefe ma le 'atuatuvale e uiga i le lumana'i. 'O ni fesili e tele e uiga i mea e ono tutupu mai e mafai ona tali e lau foma'i ma i latou 'ua filifilia e va'aia 'oe. 'O nisi nei o fa'amatalaga e mafai ona fesoasoani 'ia te 'oe ma lou 'āiga 'a'o tou faia ni fuafuaga mo le isi vaega/la'asaga o lou soifua.

Fuafuaga Aga'i 'i Luma

'Āfai e iai sou gasegase tūgā, e tele ni mea e tatau ona fuafuaina mo 'oe fa'apēnā ma ē 'olo'o tausia 'oe.

E lē faigofie se talanoaga ma lou 'āiga i nisi taimi e uiga i le mea 'ua tupu iā te 'oe, 'ae e aogā e nofo sauni ai mo ni lu'itau 'ole'ā feagai ai.

E mafai fo'i ona 'avea ma avanoa e fa'aali ai ou lagona fa'atasi ma ni ou mana'oga e uiga i le nofoaga 'e te fia nofo ai, 'atoa ai ma le itū'āiga soifuaga o toe aso o lou soifua.

Fuafuaga mo le Tausia I le Lumana'i

'O le Fuafuaga mo le Tausiga I le Lumana'i, 'o se fa'atinoga o ni fa'atalanoaga ma ni fuafuaga e tāpenapena ai mo lou soifua mālōlōina mo le lumana'i. E aofia ai 'oe, lou 'āiga fa'atasi ai ma le 'autausoifua. 'O le Fuafuaga mo le Tausiga I le Lumana'i, 'e te maua ai le avanoa e atina'e ai ma fa'aali ai o 'oe lava mana'oga e fa'avae i mea nei:

- 'O lou 'oe lava tāofi, aganu'u ma talitonuga
- E maua ai sou mālmalama'aga 'ato'atoa o lou ola mālōlōina 'olo'o iai nei ma se lumana'i e ono o'o 'i ai
- 'O togāfiti ma tausiga 'olo'o maua

'O lau ACP (Fuafuaga mo le Tausiga i le Lumana'i) 'o se utu e teu ai ou mana'oga, au filifiliga, talitonuga ma sini o mea e aogā mo lou lumana'i lea 'ua fuafua mo le tausiga o 'oe. E mafai ona fa'a'uma, ma teu mau i faila o ou talatu'u 'olo'o i lau foma'i, po'o lau tausisoifua 'autū.

Mo nisi fa'amatalaga fa'aopoopo e uiga i lenei fa'atinoga talanoa i lau Foma'i pe asiasi i le 'upegatafa'ilagi

www.endofliveservices.co.nz

Filifilia o se Tagata e 'Avea ma Ou Sui e Va'aia au mea Tau le Tulāfono ma au Mea Tau Tupe

E to'atele tagata e popole pe fa'apēfea ona fai a latou tonu mo i latou lava pe'ā o'o i le vaitaimi e matuā vaivai ai, ma lē toe mafai ai ona latou faia ni a latou lava tonu.

'A 'e mana'omia se tagata e iai le malosī'aga fa'aletulāfono e na te faia au fa'ai'uga, ma tausia lelei ou mana'oga, māfaufau lelei i le filifilia o se isi e 'avea ma ou Sui e Va'aia mea Tau Tulāfono ma au Mea Tau Tupe.

E lē mafai e lenei tagata ona ia faia ni tonu mo 'oe se'i vaganā lava 'ua lē toe mafai ona 'e faia ni au 'oe lava fa'ai'uga.

Mo nisi fa'amatalaga i le sa'ilia o se sui e va'aia au mea tau tulāfono ma mea tau tupe, (EPA), asiasi le 'upegatafa'ilagi: www.ageconcern.org.nz po'o le www.superseniors.msd.govt.nz

Faia o sau Mavaega (Uili)

E ono fetau fo'i sau fuafuaga e fai sau mavaega.

'O le mavaega 'o se pepa 'ua 'e sainia fa'aletulafono e fesoasoani e fa'amautinoa ai le fa'asoaga o au 'asetā (mea totino) i tagata ma isi au mea totino e pele iā 'oe, pe'ā 'e maliu.

E na te ta'u manino mai fo'i le tagata 'ua filifilia e fa'atinoina lau mavaega; ma e ta'ua lenei tagata 'o le tagata fa'ataunu'u mavaega (uili).

Mo le su'esu'e manino atili i mea tau mavaega (uili) ma le faiga o se uili, 'o 'upegatafa'ilagi nei e mafai ona fesoasoani atu: www.sorted.org.nz/guides/wills